
Kailasatapashcharyayam Shiva Dhyanam

कैलासतपश्चर्यायाम शिवध्यानम्

Document Information



Text title : Kailasatapashcharyayam Shiva Dhyanam

File name : kailAsatapashcharyAyAMshivadhyAnam.itx

Category : shiva, shivarahasya, dhyAnam

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 44 -

kailAsatapashcharyA | 10.2-42||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಕೈಲಾಸತಪಶ್ಚರ್ಯಾಯಾಂ ಶಿವಧ್ಯಾನಂ



ತ್ರಿಣೇತ್ರಂ ನೀಲಕಂಠಂಚ ರಾಜಚ್ಚಂದ್ರಕಲಾಧರಂ .. 10..
ಗಂಗಾತರಂಗವಿಲಸತ್ಪದ್ಮಮಾಲಾವಿರಾಜಿತಂ .
ಭಸ್ಮೋದ್ಗೊಲಿತಸರ್ವಾಂಗಂ ಜಟಾಮುಕುಟಮಂಡಿತಂ .. 11..
ನಾಗಯಜ್ಞೋಪವೀತಂಚ ಘಣಿಭೂಷಾವಿರಾಜಿತಂ .
ಭಸ್ಮೋದ್ಗೊಲಿತಸರ್ವಾಂಗಂ ತ್ರಿಪುಂಡ್ರಪರಿಶೋಭಿತಂ .. 12..
ಉಮಯಾ ಸಹಿತಂದೇವಮಂಗರಾಗೋಜ್ವಲಾಂಗಕಂ .
ಮಂದಾರಕುಂದದಾಮೋದ್ಯತ್ಕಂಠರಾಲಂಕೃತೋರಸಂ .. 13..
ಕರಿಕೃತ್ತಿಪಟೀಭಾಸ್ವತ್ಕಟೀತಟವಿರಾಜಿತಂ .
ಘಣಿಮೌಲಿಮಹಾರತ್ನಗಣಾಂಚಿತಸುಕುಂಡಲಂ .. 14..
ಹೀರತಾರಮಹಾಸಾರಪದ್ಮರಾಗಸುಕಂಕಣಂ .
ಆರಕ್ತೋರುಮಹಾಪಟ್ಟರಾಜತ್ಪಾದಾಂಬುಜದ್ವಯಂ .. 15..
ಮಹಾರ್ಹವಸನಂ ದೇವಂ ಪ್ರಸನ್ನಾಸ್ಯಂ ಸದಾಶಿವಂ .
ಅಷ್ಟಮೀಸೋಮಸಂಕಾಶನಖರಾಜಿವಿರಾಜಿತಂ .. 16..
ಉತ್ಪಲ್ಲಪುಂಡರೀಕಾಕ್ಷವದನಂ ಸ್ಮರಸುಂದರಂ .
ದಾಡಿಮೀಬೀಜಸಂಕಾಶರದನಾವಲಿಭೂಷಿತಂ .. 17..
ಪಕಬಿಂಬಫಲೋದಾರರದಮಚ್ಚದಶೋಭಿತಂ .
ನೀಲೇಂದಿವರಸಂಕಾಶಮಾನೀಲಾರಕ್ತಲೋಚನಂ .. 18..
ಪ್ರಸಾದಸುಮುಖಂ ಸಾಕ್ಷಾಜ್ಜಗತಾಂ ಸಾಕ್ಷಿಮೀಶ್ವರಂ .
ಹರಿನ್ಮಣಿನಿಭಾಕಾರಾಂ ಮಮಾಂಕನ್ಠಾಂಚ ತ್ವಾಮಪಿ .. 19..
ದಧ್ಯಾನಗೇಂದ್ರತಿಲಕಃ ಪುಷ್ಪಧಮ್ಮಿಲ್ಲಶೋಭಿತಾಂ .
ಜಾಂಪೇಯಕಲಿಕೋದ್ಭಾವಿದಿವ್ಯನಾಸಾವಿರಾಜಿತಾಂ .. 20..
ಉದ್ಯತ್ಕವಿನಿಭಾತ್ಯಚ್ಛಮುಕ್ತಾಫಲಸುನಾಸಿಕಾಂ .
ಸೀಮಂತರೇಖಾಸಿಂದೂರರಾಜತ್ಪಾಲಸುಶೋಭಿತಾಂ .. 21..
ಮಣಿದ್ವಜಮಹಾಚಾಪಸನ್ನಿಭಭ್ರೂಯುಗೋಜ್ವಲಾಂ .
ಕಸ್ತೂರೀತಿಲಕೋಲ್ಲಾಸಿಭಾಲಭಾಗಮನೋಹರಾಂ .. 22..
ಉದ್ಯದುತ್ಪಲ್ಲನೀಲಾಚ್ಛದಲರಕ್ತದೃಶಾ ಯುತಾಂ .

ಹೀರಸಾರಕಣಾತ್ಯಚ್ಛದಂತಪಂಕ್ತಿವಿರಾಜಿತಾಂ .. 23..
 ದಾಡಿಮೀಪುಷ್ಪಸಂಕನಶಾಧರಧಾರಾರಸಾಂ ಶಿವಾಂ .
 ತಾಂಬೂಲಾಪೂರಿತಮುಖೀಂ ಪ್ರಸನ್ನಾಂ ಸಸ್ಮಿತಾಮುಮಾಂ .. 24..
 ತಪನೋಡುಪವಿಭ್ರಾಜತ್ಕರ್ಣತಾಟಂಕಮಂಡಿತಾಂ .
 ಕರ್ಣಪತ್ರಮಣಿವ್ರಾತಭಾಸ್ವನ್ಮಂಡಿತಗಂಡಕಾಂ .. 25..
 ಕಪೋಲಪಾಲಿಕಾದರ್ಶಧಗಧಗಿತದಿಕ್ತಟಾಂ .
 ಚಂಪಕೋದ್ಧಾಮಕಹ್ಲಾರಯಕುಲಾಶೋಕನಾಗಕೈಃ .. 26..
 ಮರುದ್ಧಮನಕೋದ್ಭಾಸಿಮಲ್ಲಿಮುಲ್ಲಿಸರಾವೃತಾಂ .
 ವೇಣುಮಂಡಲರತ್ನಾಂಕಚಂದ್ರಖಂಡಶಿಖಂಡಕಾಂ .. 27..
 ಗ್ನಿವೇಯಲಗ್ನಮಣಿಜಸರಾವಲಿಲಸದ್ಗಲಾಂ .
 ಚಿಂತಾಕಲ್ಲೋಲಮುಕ್ತಾಚ್ಛರಾಜತ್ವದಕಸಂತತಿಂ .. 28..
 ನವರತ್ನಮಣಿಭ್ರಾಜದ್ಧೀರಹಾರೋರುವಕ್ಷಜಾಂ .
 ಸುರತ್ನಪುಷ್ಪಗುಚ್ಛಾಚ್ಛಧಾರಿತಾಯತವೇಣಿಕಾಂ .. 29..
 ಪರಾಕೇತೋತ್ತಿತಾಪಾರಪೀತೋದ್ಯತ್ಕೇತಕೈರ್ಯುತಾಂ .
 ಕೇತಕೀಗಂಧಸುಭಗಶೀತವಾತಾಯಿತಾಂಗಕಾಂ .. 30..
 ತ್ರಿಭಂಗೀಸುಭಗಾಕಾರತಲೋದರವಿರಾಜಿತಾಂ .
 ತಾರಾಸ್ವಚ್ಛಮಹಾವೃತ್ತಮುಕ್ತಾಹಾರವಿರಾಜಿತಾಂ .. 31..
 ಸ್ಫುರತ್ವದಕರತ್ನಾಚ್ಛಕಾಂತಿಕಾಂಚಿತದಿಕ್ತಟಾಂ .
 ರತ್ನಹಾರಮಣಿಭಾಸ್ವನ್ನವರತ್ನಾಲಿಶೋಭಿತಾಂ .. 32..
 ಉನ್ನತ್ಕರಟೀಕುಂಭಸುವರ್ಣಾಭಕುಚೋಜ್ಜಲಾಂ .
 ಪಾಟೀರಸಾರಕಸ್ತೂರೀಚಂದ್ರಚಂದನಚರ್ಚಿತಾಂ .. 33..
 ಪಟವಾಸಾಗರುಭವತ್ಯೈಲಗಂಧೈಕಭಾಸುರಾಂ .
 ನಿಚೋಲರತ್ನಪರ್ಯಂತಮುಕ್ತಾಜಾಲಲಸತ್ಪುಚಾಂ .. 34..
 ತ್ರಿವಲೀಲಲಿತೋದಾರಸುನಾಭ್ಯುದರಶೋಭಿತಾಂ .
 ಮೃಣಾಲನಾಲಸುಭಗರತ್ನಬಾಹುದ್ವಯಾಂಚಿತಾಂ .. 35..
 ನಾನಾದಲ(ನಾನಾರತ್ನ)ಚಿತಾನೇಕಬಾಹುಭೂಷಣಭೂಷಿತಾಂ .
 ನಾಗಬಂಧಫಣಾರತ್ನಲೋಲಿತಾಪಾರಮೌಕ್ತಿಕಾಂ .. 36..
 ವಂಕಿಕಾಫಲ್ಲಿಕಾಭ್ರಾಜದ್ರವಪಂಕಜಶೋಭಿತಾಂ .
 ಮಣಿಮಾಣಿಕ್ಯಖಚಿತಹಸ್ತಕಂಕಣಶೋಭಿತಾಂ .. 37..
 ರತ್ನಾಂಗುಲೀಯವಿಲಸನ್ನಖಪಂಕ್ತಿವಿರಾಜಿತಾಂ .
 ಮಹಾಹೀರಾಚ್ಛಫಲಕಾಂಗುಷ್ಠವೇಷ್ಠನವೇಷ್ಠಿತಾಂ .. 38..
 ತದಂಗುಷ್ಠಶಿರೋತ್ತುಂಗಚಲನಾತ್ಕಾಂತದಿಕ್ತಟಾಂ .

ಸುರತ್ನಕಾಂಚೀಖಚಿತನವರತ್ನಪ್ರಭೋತ್ಕಟಾಂ .. 39..

ತದಧಸ್ತಾಲ್ಲಲತ್ನು ದ್ರಘಂಟಾರಣಿತಸುಂದರಾಂ .

ದಾಡಿಮೀಪುಲ್ಲಕುಸುಮಕಾಂತಿರಂಜಿತಚೇಲಿಕಾಂ .. 40..

ರತ್ನಪರ್ಯಂತಸಾರಾಚ್ಛಧಾರಾಪ್ಲಷ್ಟಕು(ಕ)ಚೋತ್ತರಾಂ .

ಮಣಿಮಂಜೀರಶಿಂಜಾನಲಗ್ನಪಾದಾಂಬುಜದ್ವಯಾಂ .. 41..

ಪದಪಾಥೋಜಕಾಂಗುಷ್ಠವೇಷ್ಟನಾಗ್ರೋತ್ಥಗುಚ್ಛಕಾಂ .

ಪಾದಾಂಗುಲೀಯಭೂಷಾಭಿರಾಲಕ್ತಾಂಕಿತಪದ್ವಯಾಂ .. 42..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸತಪಶ್ಚರ್ಯಾಯಾಂ
ಶಿವಧ್ಯಾನಂ ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 44 -
ಕೈಲಾಸತಪಶ್ಚರ್ಯಾ . 10.2-42..

- .. shrIshivarahasyam . mAheshvarAkhyah prathamAMshaH . adhyAyaH 44 -
kailAsatapashcharya . 10.2-42..

Notes:

Īśvara ಈಶ್ವರ narrates to Devī ದೇವೀ; the Śivadhyaṇa shivadhyaṇa performed by Kailāsa
ಕೈಲಾಸ during his tapaścaryā ತಪಶ್ಚರ್ಯಾ .

Encoded and proofread by Ruma Dewan

—
Kailasatapashcharyayam Shiva Dhyanam

pdf was typeset on December 17, 2023

—

Please send corrections to sanskrit@cheerful.com

